

శక్తిని గుర్తించి కార్యంలో ఉపయోగించండి! అప్పుడే సర్వ సంకల్పాలు సిద్ధిస్తాయి మరియు సిద్ధి స్వరూపంగా అయిపోతారు. ఈ రోజు ఏ రేఖలు చూసారో అర్థమైందా? తక్కువగా ఆలోచించండి అంటే సిద్ధి స్వరూప సంకల్పాలు చేయండి. ఇటువంటి రేఖ కల్గినవారు సదా నిశ్చింతా చక్రవర్తులుగా ఉంటారు. నోటితో సదా మహావాక్యాలనే మాట్లాడండి. మహావాక్యాలు లెక్క పెట్టే విధంగా ఉంటాయి. ఎలాగైతే మహాత్ములు లెక్క పెట్టగలిగే వారే ఉంటారు మరియు ఆత్మలు అనేకమంది ఉంటారు కానీ పరమాత్మ ఒక్కరే! సంకల్పం మరియు మాట రెండు ఖజానాలను వ్యర్థంగా ఖర్చు చేయకండి. మహావీరులు లేదా మహారథీలు అంటే నోటి ద్వారా మహావాక్యాలు మాట్లాడేవారు. బుద్ధి ద్వారా సిద్ధిస్వరూప సంకల్పాలు చేసేవారు. మహావీరులకు, మహారథీలకు ఇదే గుర్తు. ఎటువంటి మహారథీగా అవ్వాలి అంటే ఎదురుగా ఎవరైనా వస్తే - ఈ మహాన్ ఆత్మలు నా గురించి శుభ సంకల్పం చేయాలి లేదా ఆశీర్వాదాల యొక్కరెండు మాటలు మాట్లాడాలి అని వారు అనుకోవాలి. ఆశీర్వాదాల యొక్క మాటలు తక్కువగా ఉంటాయి. మీరు మహారథీలు, మహావీర దేవాత్మలు, భక్తులకి పూజ్య ఆత్మలు. సదా సంకల్పం మరియు మాటతో ఆశీర్వాదాలు ఇవ్వండి. అమృతవాణి వచించండి. లౌకికవాణి కాదు. మంచిది!

ఈవిధంగా సదా మహా సంకల్పం ద్వారా స్వయాన్ని మరియు సర్వులను శీతలంగా చేసేవారికి, వాణీ ద్వారా సదా ఆశీర్వాదాల యొక్క మాటలు మాట్లాడేవారికి, శ్రేష్ట రేఖలు కల్గిన వారికి, సదా శ్రేష్ట ఆత్మలకు, మహాన్ ఆత్మలకు, దేవాత్మలకు, పూజ్య ఆత్మలకు బాప్ దాదా యొక్క ప్రിയస్మృతులు మరియు నమస్తే.

అలౌకిక హోలీ జరుపుకునే పద్ధతి 9-3-82

హోలీ సందర్భంగా అవ్యక్త బాప్ దాదా మాట్లాడిన మహావాక్యాలు:-

ఈరోజు ఉన్నతోన్నతమైన తండ్రి తన యొక్క పవిత్ర హంసలను కలుసుకునేటందుకు వచ్చారు. ప్రతి ఒక్క పవిత్రహంస యొక్క బుద్ధిలో సదా జ్ఞానం యొక్క ముత్యాలు, మణులు, రత్నాలు నిండి ఉన్నాయి. ఈ విధమైన పవిత్రహంసలు బాప్ దాదాకి మొత్తం కల్పం అంతిటిలో ఒకేసారి లభిస్తాయి. ఈవిధమైన పవిత్ర హంసలతో బాప్ దాదా సంగమయుగం అంతా హోలీ జరుపుతూ ఉంటారు. ప్రపంచంలోని వారు సంవత్సరంలో ఒకటి, రెండు రోజులు హోలీ జరుపుకుంటారు కానీ జరుపుకోవటంతో పాటు పోగొట్టుకుంటారు కూడా! కానీ హోలీ హంసలైన మీరు జరుపుకుంటున్నారు మరియు సంపాదించుకుంటున్నారు కానీ, పోగొట్టుకోవటం లేదు. దూరంగా కూర్చున్న పిల్లలందరు కూడా బాప్ దాదాతో హోలీ జరుపుకుంటున్నారు. బాప్ దాదా దగ్గరికి దేశ, విదేశ పిల్లల శ్రేష్ట స్నేహం యొక్క సంకల్పం చేరుకుంటుంది. పిల్లలందరి నయనాలు మరియు మస్తకం యొక్క పిచికారీ ద్వారా ప్రేమ యొక్క ధార, అతి స్నేహం యొక్క సుగంధ పిచికారీ వస్తుంది. దానికి ఫలితంగా బాప్ దాదా కూడా నయనాల పిచికారి ద్వారా అష్టశక్తులు అనే అష్ట రంగుల పిచికారీతో పిల్లలందరితో ఆడుకుంటున్నారు. స్థూలరంగుల ద్వారా, ఎరుపు రంగు ద్వారా ఆత్మిక రంగు ద్వారా, మీరు ప్రతి శక్తి యొక్క స్వరూపంగా అవుతున్నారు మరియు ప్రతీ గుణం యొక్క స్వరూపంగా అవుతున్నారు. దృష్టి ద్వారా రూపం పరివర్తన అవుతుంది.

ఈవిధమైన ఆత్మిక హోలీ జరుపుకునేటందుకు వచ్చారు కదా! హోలీ జరపడానికి బదులు బాప్ దాదా పుష్పాల వర్షం కురిపించి ప్రతి పిల్లవాడిని సదాకాలికంగా ఆత్మీయత ద్వారా ఆత్మిక గులాబీగా చేస్తున్నారు. స్వయమే పుష్పంగా అవుతున్నారు. బాబా మరియు పిల్లలు తప్ప మరెవ్వరు ఈ విధమైన హోలీ జరుపుకోలేరు. జన్మతోనే బాబా హోలీ జరిపి హోలీగా (వవిత్రంగా) చేసారు. వారు జరుపుకునేవారు మరియు మీరు సదా హోలీగా అయ్యేవారు. సదా ప్రతి గుణం యొక్క రంగు, ప్రతి శక్తి యొక్క రంగు, స్నేహం యొక్క రంగు అంటించబడే ఉంది. అటువంటి హోలీ హాంసలు కదా! తిలకం పెట్టుకోవలసిన అవసరం కూడా లేదు. సదా తిలకధారులే! అవినాశి తిలకం పెట్టబడే ఉంది కదా! తొలగించాలనుకున్నా తొలగదు. అల్పకాలికానికి బదులు సదాకాలికంగా జరుపుకుంటున్నారు మరియు ఇతరులను తయారు చేస్తున్నారు. వారు మంగళ కలయికలో ఒకరినొకరు కౌగిలించుకుంటారు. హోలీ హాంసలైన మీరు బాబా యొక్క కంఠహారంగా అయిపోయారు. సదా కంఠహారంగా అయ్యి, మెరిసే రత్నాలుగా అయ్యి విశ్వం ముందు ప్రకాశాన్ని వ్యాపింపచేస్తున్నారు. ఒక్కొక్క రత్నం ఎంత వెలిగే ప్రకాశ స్వరూపులు అంటే వేల బల్బులు కూడా ఆ విధమైన వెలుగుని ఇవ్వలేవు. ఈవిధంగా మెరిసే రత్నాలైన మీరు మీ యొక్క లైట్ - మైట్ స్వరూపాన్ని తెలుసుకుంటున్నారు కదా! విశ్వమంతదీని అంధకారం నుండి వెలుగులోకి తీసుకువెళ్ళే మెరిసే రత్నాలు మీరు. బాప్ దాదా ఇటువంటి హోలీ హాంసలతో విశేషమైన రోజును సుసరించి ఆత్మిక హోలీ జరుపుతున్నారు.

హోలీ అంటే కాల్చటం మరియు జరుపుకోవటం కూడా కాల్చటం మరియు జరుపుకోవటం రెండూ వస్తున్నాయి కదా! కాల్చిన తర్వాతే జరుపుకోవటం ఉంటుంది. సంకల్పం అనే అగ్గిపుల్లతో స్వయంలో లేదా సేవలో ఏవైతే వ్యర్థ సంకల్పాలు అంటే బలహీన సంకల్పాలు మరియు సంస్కారాలన్నింటినీ కలిపి నిప్పు అంటించండి. వీటినే ఎండిపోయిన కర్రలు అంటారు. కనుక అన్నింటినీ కలిపి ధృడ సంకల్పం యొక్క అగ్గిపుల్ల వేయండి. అప్పుడు కాల్చటం కూడా అయిపోతుంది. కాల్చటమే జరుపుకోవడం మరియు తయారవ్వడం. అగ్గిపుల్ల వేయటం వస్తుంది కదా! కాల్చండి మరియు జరుపుకోండి అంటే స్వయాన్ని సదా హోలీగా చేసుకోండి. అగ్గిపుల్లతో అంటించాలనుకున్నా కానీ అంటుకోకుండా ఉండకూడదు.

అగ్గిపుల్ల కూడా అగ్గిపెట్టె లేకుండా వెలగదు. అదేవిధంగా బాబాతో సంబంధ, సంప్రదింపుల్లో ఉండి, అభ్యాసం యొక్క అగ్గిపుల్లపై మందు బాగా ఉంటే సెకనులో సంకల్పం చేయగానే తయారైపోతారు. కనుక అన్ని సాధనాలు మంచిగా ఉండాలి. సంబంధం కూడా ఉండాలి, అభ్యాసం కూడా ఉండాలి. సంబంధం ఉంది కానీ అభ్యాసం తక్కువగా ఉంటే శ్రమ చేసిన తర్వాత సఫలత వస్తుంది. సెకనులో సంకల్ప స్వరూపంగా కాలేరు. మాటిమాటికి సంకల్పం చేసే శ్రమ చేసిన తర్వాత సఫలత లభిస్తుంది. మీ అందరి యొక్క శ్రమ అంటే భక్తి యొక్క సమయం సమాప్తి అయిపోయింది కదా! భక్తి యొక్క అర్థమే శ్రమ చేయటం! భక్తి యొక్క సమయం సమాప్తి అయిపోయింది అంటే శ్రమ సమాప్తి అయిపోయినట్లే! ఇప్పుడు భక్తి యొక్క ఫలం పొందే సమయం. భక్తి యొక్క ఫలం-జ్ఞానం. జ్ఞానం అంటే శ్రమ కాదు, ప్రేమ. 63 జన్మలు కొంచెం అయినా లేదా ఎక్కువ అయినా శ్రమ చేసారు కదా! ఇప్పుడు ఈ ఒక అంతిమ జన్మలో కూడా ప్రేమ యొక్క సమయంలో కూడా శ్రమ చేస్తారా? ఇప్పుడు శ్రమ యొక్క ఫలం

తినండి. ఫలం తినే సమయంలో కూడా బీజం నాటుతూ ఉంటారా? ఇప్పుడు సదా బాబా యొక్క ప్రేమ ద్వారా ఫలం తినండి అంటే సదా ఫలీభూతంగా అవ్వండి. ఫలం తినండి అంటే సదా సఫలంగా ఉండండి. ఫలం తినడం అంటే సదా హోలీ జరుపుకోవటం మరియు హోలీగా అవ్వటం. ఇప్పుడు శ్రమ చేసే మరియు యుద్ధం చేసే సంస్కారాన్ని సమాప్తి చేయండి. ఇప్పుడు రాజ్యభాగ్యం పొందారు ఇక యుద్ధం ఎక్కడిది? దేవతాపదవి యొక్క భాగ్యం కంటే శ్రేష్టభాగ్యాన్ని ఇప్పుడు పొందారు. స్వరాజ్యం యొక్క ఆనందం విశ్వరాజ్యంలో కూడా ఉండదు. మరీ రాజ్యభాగ్యవంత ఆత్మలైన మీరు ఇప్పుడు ఇంకా ఎందుకు యుద్ధం చేస్తున్నారు? అందువలనే శ్రమ యొక్క సంస్కారానికి, యుద్ధం యొక్క సంస్కారానికి మరియు సంకల్పాల యొక్క పాత కర్రలకు అగ్ని అంటించేయండి. ఇదే హోలీ జరుపుకోవడం. పిల్లల శ్రమ యొక్క సంస్కారం చూసి బాప్ దాదాకి కూడా దయ వస్తుంది. ఇప్పటివరకు శ్రమ చేస్తూ ఉంటే ఫలం ఎప్పుడు తింటారు? అంటే శ్రమ చేయనక్కర్లేదు అంటే సోమరిగా అవ్వటం కాదు. సోమరిగా అవ్వకూడదు కానీ సదా ప్రేమలో నిమగ్నమై ఉండాలి. లవలీనంగా ఉండాలి. ఆలోచించగానే అయిపోవాలి. ఈవిధమైన అభ్యాసిగా అవ్వాలి. మీరు మాస్టర్ సర్వశక్తివంతులు కనుక సంకల్పం చేయగానే అనుభూతి అవ్వాలి. ఇటువంటి అభ్యాసిగా అవ్వాలి. శ్రేష్ట సంకల్పాల యొక్క ఖజానాను స్వరూపంలోకి తీసుకురండి. ఏదైనా శ్రేష్టకార్యం చేస్తున్నప్పుడు అలంకరిస్తారు కదా! నిన్న కూడా అలంకరణ చేసారు కదా! (నిన్న మధువనంలో అయిదు గురు కన్యలు యొక్క సమర్పణ సమారోహం జరిగింది. దానిలో వారిని బాగా అలంకరించారు) అలంకరించబడిన మూర్తులు శుభచిహ్నాలు. అయితే మీరు సదా శుభకార్యంలో ఉపస్థితులై ఉన్నారు కనుక సదా గుణాల యొక్క నగలతో అలంకరించబడి ఉండండి. బుద్ధి అనే బీరువాలో కేవలం దాచి ఉంచకండి!

సదా గుణాలతో అలంకరించబడిన మూర్తిగా ఉండాలి అంటే ఇవే 16 అలంకారాలు అంటే 16 కళా సంపన్నంగా, సర్వగుణ సంపన్నంగా అవ్వండి. ఉన్నతోన్నతమైన బాబా యొక్క పిల్లలైన మీరు సదా సౌభాగ్యవంతులు, సదా భాగ్యవంత ఆత్మలు. కనుక అలంకారం అలంకరణ లేకుండా ఎలా ఉంటారు! సౌభాగ్యానికి గుర్తు - అలంకారం మరియు రాజ్య కులానికి గుర్తు కూడా - అలంకారం. కనుక సదా గుణాల నగలతో అలంకరించబడిన ఆత్మిక మూర్తిగా అవ్వండి.

ఈ హోలీ జరుపుకున్నారా?

మధువనంలో హోలీ జరుపుకున్నారు కదా! నాట్యం చేయడం, పాడటం - ఇదే జరుపుకోవటం. సదా నాట్యం చేస్తున్నారు మరియు ఇప్పుడు స్థూలంగా కూడా నాట్యం చేసారు మరియు పాడారు. జరుపుకున్నారు కదా! పాడారు కూడా! తిన్నారు కూడా! యోగం కూడా చేసారు మరియు భోగ్ కూడా చేసారు. మనస్సు కూడా సదా మధురంగా మరియు నోటిని కూడా మధురంగా చేసుకున్నారు. కనుక హోలీ అయిపోయింది కదా! కల్పకల్పం యొక్క హోలీ. ఇక ఇప్పుడు ఏమి చేస్తారు? గులాబీ జలం వేసుకుంటారా? గులాబీ ఆకులు వేసుకుంటారా? స్వయమే గులాబీలు. ఏదైనా ఆశ ఉండిపోతే రేపు గులాబీ జలం వేస్కోండి. రంగులో అయితే రంగరించబడే ఉన్నారు. ఆ రంగుని అయితే వదిలించుకోవలసి ఉంటుంది. కానీ ఈ రంగు ఎంత వేసుకుంటే అంత మంచిది! సదా ఆత్మిక గులాబీలకు, సదా జ్ఞానం యొక్క రంగులో ఉండేవారికి, సదా ప్రభువు యొక్క కలయిక జరుపుకునే వారికి, సదా గుణాల నగలతో

అలంకరించుకునే ఆత్మలకి, బాప్ దాదాకి సమీప మరియు సమాన రత్నాలకు, దూరంగా ఉన్నా లేక సమీపంగా ఉన్నా కానీ హోలీ హంసలందరికీ, బాప్ దాదా అవినాశి హోలీ జరుపుకునే శుభాకాంక్షలు ఇస్తున్నారు. వెనువెంట లవలీన పిల్లలందరికీ స్నేహం యొక్క జవాబుగా ప్రിയస్త్వతులు మరియు సర్వ శ్రేష్ట ఆత్మలకు నమస్తే.

చైతన్యపుష్పాలలో రంగు, రూపం, సువాసనకి ఆధారం 12-3-82

తోటమాలి అయిన శివబాబా తన యొక్క చైతన్య పుష్పాలతో మాట్లాడుతున్నారు:-

ఈరోజు బాబా తన చైతన్య పూలతోటలో వెరైటీ పుష్పాలను చూస్తున్నారు. ఇటువంటి ఆత్మిక పూలతోట బాప్ దాదాకి కూడా కల్పమంతటిలో ఒకేసారి లభిస్తుంది. ఇటువంటి తోట మరియు ఆత్మిక సువాసన కల్గిన పూల యొక్క మెరుపు ఇక ఏ సమయంలోనూ లభించదు. ఎంత ప్రసిద్ధి చెందిన తోట అయినా కానీ ఈ తోట ముందు ఆ తోట ఏమనిపిస్తుంది? ఇది వజ్రతుల్యం, అది గుడ్డిగవ్వతో సమానం. ఇటువంటి చైతన్య ఈశ్వరీయ పూలతోటలోని ఆత్మిక పుష్పాన్ని నేను అనే నషా ఉంటుందా? ఎలాగైతే బాప్ దాదా ప్రతి ఒక్క పుష్పం యొక్క రంగు, రూపం, సువాసన మూడింటినీ చూస్తున్నారో అదేవిధంగా మీ రంగు, రూపం, సువాసన గురించి తెలుసా?

రంగుకి ఆధారం - జ్ఞానం అనే సబ్జెక్టు. ఎంతెంత జ్ఞాన స్వరూపంగా ఉంటారో అంత ఆకర్షణీయ రంగు కలిగి ఉంటారు. స్థూల పుష్పాల రంగు చూస్తారు కదా! రకరకాల రంగులు ఉంటాయి కానీ కొన్ని రంగులు విశేషంగా దూరం నుండే ఆకర్షించుకుంటాయి. వాటిని చూడగానే ఆ పూలు ఎంత అందంగా ఉన్నాయో అనే మాట వస్తుంది. వాటిని అలాగే సదా చూస్తూ ఉండాలి అని మనస్సుకి అనిపిస్తుంది. అదేవిధంగా జ్ఞానం అనే రంగుతో రంగరించబడిన పుష్పాలు ఇంకెంత అందంగా ఉంటాయి? రూపం మరియు సువాసనకి ఆధారం - స్మృతి మరియు దివ్య గుణాలు. కేవలం రంగు ఉండి రూపం లేకపోతే ఆకర్షణ ఉండదు. రంగు, రూపం ఉండి సువాసన లేకపోయినా ఆకర్షించవు. ఇది నకిలీ పుష్పం, ఇది ఆసలు పుష్పం అంటారు. కేవలం రంగు, రూపం కలిగిన పుష్పాలు అలంకరణకి (డెకరేషన్) ఎక్కువ ఉపయోగపడతాయి. కానీ సువాసన కల్గిన పుష్పాలను మనుష్యులు తమ వద్ద ఉంచుకుంటారు. సువాసన కల్గిన పుష్పాలు స్వతహాగానే సదా సేవాధారి స్వరూపంగా ఉంటారు. మిమ్మల్ని మీరు అడగండి -నేను ఏ రకం పుష్పాన్ని? ఎక్కడ ఉన్నా కానీ మీ ద్వారా స్వతహాగా సేవ జరుగుతూ ఉంటుంది అంటే ఆత్మిక వాయుమండలాన్ని తయారు చేయడానికి నిమిత్తం అయ్యారు. సమీపానికి లేదా సంప్రదింపుల్లోకి రాగానే సువాసన అనుభవం అవుతుందా లేక దూరం నుండే సువాసన వెదజల్లగలుగుతున్నారా? కేవలం జ్ఞానం విన్నారు, యోగం చేసుకునే అభ్యాసిగా అయ్యారు కానీ జ్ఞాన స్వరూపం లేదా యోగి జీవితం లేదా దివ్యగుణమూర్తిగా కాలేదంటే కేవలం అలంకరణకి పనికివచ్చే పుష్పాలు అంటే ప్రజలుగా అవుతారు. రాజుకి ప్రజలే అలంకరణ కదా! ఈశ్వరుని పూలతోటలోని పుష్పంగా అయితే అయ్యారు కానీ ఎటువంటి పుష్పంగా అయ్యారో మిమ్మల్ని మీరు పరిశీలించుకోవాలి.